

మన ప్రజాప్రతినిధి

తెలుగు దినపత్రిక



సంపటి : 3	సంచిక :335	హైదరాబాద్	సోమవారం	సెప్టెంబర్ 28 2026	పేజీలు : 4 వేల : 2/
Published From:Telangana & Andrapradesh,Hyderabad & Vijayawada.Editor:G.Srinivas,epaper.manaprajaprathinidhi.com.					

అవగాహనతోనే రేబీస్కు అడ్డుకట్ట

- జంతు కాటు తర్వాత నిర్లక్ష్యం ప్రాణాపాయం
- టీకాలే రేబీస్ నివారణకు ప్రధాన ఆయుధం



దేశభక్తి, త్యాగానికి ప్రతీకగా భగత్ సింగ్

సెప్టెంబర్ 27 (మనప్రజాప్రతినిధి): భారత స్వాతంత్ర్య సమర చరిత్రలో అమర వీరుడు భగత్ సింగ్ పేరు చిరస్థాయిగా నిలిచిపోయింది. బ్రిటిష్ పాలనకు వ్యతిరేకంగా ధైర్యసాహసాలతో పోరాడిన ఆయన దేశభక్తికి, త్యాగానికి ప్రతీకగా గుర్తింపు పొందారు. ప్రతి సంవత్సరం సెప్టెంబర్ 28న భగత్ సింగ్ జయంతిని దేశవ్యాప్తంగా ఘనంగా నిర్వహిస్తూ ఆయన సేవలను స్మరించుకుంటారు. స్వేచ్ఛ కోసం ప్రాణాలను అర్పించిన మహనీయుడిగా ఆయన భారతీయుల హృదయాల్లో ప్రత్యేక స్థానం సంపాదించారు. 1907 సెప్టెంబర్ 28న వంజాబాద్లోని బంగా గ్రామంలో భగత్ సింగ్ జన్మించారు. చిన్నతనం నుంచే దేశభక్తి భావాలు ఆయనలో బలంగా ఉండేవి. కుటుంబ సభ్యులు కూడా స్వాతంత్ర్య ఉద్యమంలో పాల్గొనడంతో దేశం కోసం ఏదైనా చేయాలనే సంకల్పం ఆయనలో పెరిగింది. జలియన్‌వాలాబాగ్ ఘటన ఆయన మనసుపై తీవ్ర ప్రభావం

- అమర వీరుడు భగత్ సింగ్ జయంతి
- భారత స్వాతంత్ర్య పోరాటంలో చెరగని ముద్ర
- యువతకు స్ఫూర్తిగా నిలిచిన విప్లవ వీరుడు



తరంగశక్తి2026 వైమానిక విన్యాసాలు ప్రారంభం

- + జోధ్పూర్ వైమానిక స్థావరంలో కార్యాచరణ దశ ఆరంభం
- + అక్టోబర్ 12 వరకు కొనసాగనున్న బహుళ దేశాల విన్యాసాలు
- + ఏడు మిత్ర దేశాల వైమానిక దళాల భాగస్వామ్యం
- + పరస్పర సహకారం, సమన్వయ సామర్థ్యాల పెంపే ప్రధాన లక్ష్యం



ఆర్థిక పరిధి నుంచి శాంతిభద్రతల విభాగం మినహాయించు

- గెజిట్ ఉత్తర్వులు జారీ చేసిన తమిళనాడు ప్రభుత్వం
- గూఢచార, భద్రతా సంస్థగా వర్గీకరణ
- పారదర్శకతపై వ్యక్తమవుతున్న ఆందోళనలు
- రాష్ట్రవ్యాప్తంగా చర్చకు దారితీసిన నిర్ణయం



8 వేల ఎకరాల భూములపై శ్వేతపత్రం విడుదల చేయాలి కేటీఆర్

- నేతన్నలు, రైతులు, విద్యార్థుల సమస్యలపై సమాధానం కోరిన కేటీఆర్
- హామీల అమలుకు స్పష్టమైన తేదీలు ప్రకటించాలని విజ్ఞప్తి
- సిరిసిల్ల అభివృద్ధిపై ప్రభుత్వం వివరాలు వెల్లడించాలని డిమాండ్

సిరిసిల్ల, సెప్టెంబర్ 27 (మనప్రజాప్రతినిధి): ముఖ్యమంత్రి రేవంత్ రెడ్డి సిరిసిల్ల పర్యటన నేపథ్యంలో బీఆర్ఎస్ కార్యనిర్వాహక అధ్యక్షుడు, సిరిసిల్ల ఎమ్మెల్యే కేటీఆర్ వలు అంశాలపై స్పందించారు. ముఖ్యమంత్రి హోదాలో జిల్లాకు వస్తున్న సందర్భంగా రాజకీయ విమర్శలకు బదులుగా ప్రజల సమస్యలపై సమాధానాలు చెప్పాలని కోరారు. సిరిసిల్ల అభివృద్ధి, భూముల



వాసివి క్లబ్ సేవలు స్ఫూర్తిదాయకం హరిశ్ రావు

- ◆ ప్రాంతీయ సదస్సు అవార్డుల ప్రధానోత్సవంలో పాల్గొన్న హరిశ్ రావు
- ◆ సేవ చేసిన వారిని గుర్తించడం కూడా గొప్ప సేవేనని వ్యాఖ్య
- ◆ సమాజానికి తిరిగి ఇవ్వాలనే ఆలోచన మరింత గొప్పదని అభిప్రాయం
- ◆ యువతలో సేవా భావం పెంపొందించాలని పిలుపు



ప్యార్డైజ్పై కేటీఆర్ ప్రశంసలు

- నాని, ప్రియదర్శి నటనకు అభినందనలు
- సామాజిక మాధ్యమ వేదికగా స్పందించిన కేటీఆర్
- కృతజ్ఞతలు తెలిపిన ప్రియదర్శి
- ఆసక్తికరంగా మారిన ఇద్దరి సంభాషణ



హైదరాబాద్, సెప్టెంబర్ 27 (మనప్రజాప్రతినిధి): నాని ప్రధాన పాత్రలో నటించిన 'ప్యార్డైజ్' చిత్రంపై బీఆర్ఎస్ కార్యనిర్వాహక అధ్యక్షుడు కేటీఆర్ ప్రశంసలు కురిపించారు. చిత్ర కథ, నటీనటుల ప్రదర్శన తనను ఆకట్టుకున్నాయని పేర్కొంటూ సామాజిక మాధ్యమ వేదికగా అభినందనలు తెలిపారు. ముఖ్యంగా

కాంగ్రెస్ జవలపలే పార్టీకి మూలస్థంభాలు భట్టి విక్రమార్క

- నాగులవంచలో బీఎల్ఏల ఆత్మీయ సమావేశం
- ప్రజా సంక్షేమ పథకాలను ఇంటింటికీ తీసుకెళ్లాలని పిలుపు
- నవంబర్ 19న 'ఇందిరమ్మ ధీమా' ప్రారంభం
- రూ.10 లక్షలకు పెంచిన ఆరోగ్యశ్రీ పరిమితి



ఖమ్మం, సెప్టెంబర్ 27 (మనప్రజాప్రతినిధి): కాంగ్రెస్ పార్టీ సిద్ధాంతాలను, ప్రభుత్వ సంక్షేమ పథకాలను ప్రజల్లోకి తీసుకెళ్లే బూత్ లెవెల్ ఏజెంట్ల పార్టీకి నిజమైన మూలస్థంభాలని తెలంగాణ ఉప ముఖ్యమంత్రి మల్లు భట్టి విక్రమార్క అన్నారు. ఖమ్మం జిల్లా

దేశభక్తి, త్యాగానికి ప్రతీకగా భగత్ సింగ్

చూపింది. అప్పటి నుంచి బ్రిటిష్ పాలనను ఎదుర్కొనే దిశగా ఆయన ఆలోచనలు మరింత వదునుపెట్టుకున్నాయి. యువ కుడిగా ఎదిగిన తర్వాత భగత్ సింగ్ విప్లవ మార్గాన్ని ఎంచుకున్నారు. దేశాన్ని బానిసత్వం నుంచి విముక్తి చేయాలంటే ప్రజల్లో చైతన్యం అవసరమని భావించారు. స్వాతంత్ర్య సమరయోధులతో కలిసి ఉద్యమాల్లో చురుకుగా పాల్గొన్నారు. బ్రిటిష్ ప్రభుత్వ దమనకాండకు వ్యతిరేకంగా గళమెత్తుతూ యువతను ఉద్యమాల వైపు నడిపించారు. లాలా లజపత్ రాయ్ మరణానికి ప్రతీకారంగా జరిగిన చర్యలతో భగత్ సింగ్ దేశవ్యాప్తంగా గుర్తింపు పొందారు. అనంతరం కేంద్ర శాసన మండపంలో బాంబులు విసిరిన ఘటన కూడా స్వాతంత్ర్య ఉద్యమ చరిత్రలో కీలక ఘట్టంగా నిలిచింది. ప్రజలకు హాని కలిగించకుండా తమ సందేశాన్ని ప్రపంచానికి వినిపించాలనే ఉద్దేశంతో ఈ చర్య చేపట్టినట్లు ఆయన స్పష్టం చేశారు. ఈ ఘటనతో బ్రిటిష్ పాలకుల దృష్టి విప్లవ ఉద్యమాలపై మరింత కేంద్రీకృతమైంది. భగత్ సింగ్ జైలులో ఉన్న సమయంలో కూడా తన ఆలోచనలను, దేశభక్తి భావాలను రచనల రూపంలో ప్రజలకు చేరవేశారు. స్వేచ్ఛ, సమానత్వం, సామాజిక న్యాయం వంటి అంశాలపై ఆయన వ్యక్తం చేసిన అభిప్రాయాలు ఇప్పటికీ ప్రాసంగికంగా ఉన్నాయి. దేశం కోసం యువత తమ బాధ్యతను గుర్తించాలనే సందేశాన్ని ఆయన నిరంతరం ఇచ్చారు. కేవలం 23 ఏళ్ల వయసులోనే భగత్ సింగ్ ఉరి శిక్షను ఎదుర్కొన్నారు. 1931 మార్చి 23న రాజ్ గురు, సుఖ్ దేవ్ లతో కలిసి ఆయన ప్రాణత్యాగం చేశారు. స్వాతంత్ర్య ఉద్యమ చరిత్రలో ఈ రోజు ఒక విషాద ఘట్టంగా నిలిచిపోయినా, వారి త్యాగం కోట్లాది భారతీయుల్లో దేశభక్తి జ్వాలను రగిలించింది. వారి త్యాగం స్వాతంత్ర్య పోరాటానికి కొత్త ఊపునిచ్చింది. భగత్ సింగ్ జీవితం నేటి యువతకు ఒక గొప్ప స్ఫూర్తి. దేశం కోసం అంకితభావం, ధైర్యం, సంకల్పం ఉంటే అసాధ్యమైనదేమీ లేదని ఆయన జీవితం చెబుతోంది. స్వార్థం కంటే దేశ ప్రయోజనాలను ముందుంచిన ఆయన త్యాగం తరతరాలకు ఆదర్శంగా నిలుస్తోంది. దేశవ్యాప్తంగా విద్యాసంస్థలు, సామాజిక సంస్థలు, ప్రభుత్వ కార్యాలయాల్లో భగత్ సింగ్ జయంతి సందర్భంగా ప్రత్యేక కార్యక్రమాలు నిర్వహిస్తారు. ఆయన చిత్రపటాలకు నివాళులు అర్పించి స్వాతంత్ర్య సమరంలో ఆయన పాత్రను గుర్తు చేసుకుంటారు. యువతకు దేశభక్తి విలువలను తెలియజేసే కార్యక్రమాలు కూడా నిర్వహించబడుతున్నాయి. భారత స్వాతంత్ర్య సమరంలో అనేక మంది వీరులు పోరాడినా భగత్ సింగ్ ప్రత్యేక స్థానాన్ని సంపాదించారు. ఆయన ధైర్యం, త్యాగం, దేశం పట్ల ప్రేమ ప్రజల గుండెల్లో శాశ్వతంగా నిలిచిపోయాయి. స్వేచ్ఛ కోసం ప్రాణాలను అర్పించిన మహనీయుడిగా ఆయనను దేశం ఎప్పటికీ స్మరించుకుంటుంది. అమర వీరుడు భగత్ సింగ్ జయంతి కేవలం ఒక జ్ఞాపక దినం మాత్రమే కాదు. దేశం కోసం త్యాగం చేసిన మహనీయుల సేవలను గుర్తు చేసుకునే సందర్భం కూడా. వారి ఆశయాలను ముందుకు తీసుకెళ్లడం, దేశాభివృద్ధికి కృషి చేయడం ద్వారా మాత్రమే వారికి నిజమైన నివాళి అర్పించిన వారమవుతామని పలువురు అభిప్రాయపడుతున్నారు.



మెదటి పేజీ తరువాయి

తరంగశక్తి2026 వైమానిక విన్యాసాలు ప్రారంభం

జోధ్ పూర్, సెప్టెంబర్ 27

(మనప్రజాప్రతినిధి): భారత

వైమానిక దళం ఆధ్వర్యంలో

నిర్వహిస్తున్న 'తరంగశక్తి2026'

బహుళ దేశాల వైమానిక విన్యాసాల

కార్యచరణ దశ జోధ్ పూర్ వైమానిక

స్థావరంలో ప్రారంభమైంది.

సెప్టెంబర్ 26 నుంచి అక్టోబర్ 12

వరకు ఈ విన్యాసాలు

జరగనున్నాయి. మిత్ర దేశాల మధ్య

సమన్వయం, పూర్వోత్పక

సహకారం, సంయుక్త కార్యచరణ

సామర్థ్యాల పెంపు లక్ష్యంగా ఈ

విన్యాసాలు నిర్వహిస్తున్నారు.

'భాగస్వామ్యంలో శక్తి' అనే భావనతో

ఈ విన్యాసాలను చేపడుతున్నారు.

పరస్పర అనుభవాల మార్పిడి,

నైపుణ్యాల పంచుకోవడం, ఆధునిక కార్యచరణ

పద్ధతులను తెలుసుకోవడం ద్వారా వైమానిక దళాల

మధ్య అనుసంధానం మరింత బలోపేతం చేయడమే

ప్రధాన ఉద్దేశమని అధికారులు తెలిపారు. ఈ

విన్యాసాల్లో ఆస్ట్రేలియా, అమెరికా, యునైటెడ్ అరబ్

ఎమిరేట్స్, ఫ్రాన్స్, జర్మనీ, శ్రీలంక, బంగ్లాదేశ్ దేశాల

వైమానిక దళాలు పాల్గొంటున్నాయి. వివిధ దేశాలకు

చెందిన యుద్ధ విమానాలు, సాంకేతిక బృందాలు,

వైమానిక సిబ్బంది ఈ కార్యక్రమంలో భాగస్వామ్యం

అవుతున్నారు. సంయుక్త శిక్షణ కార్యక్రమాలు,

పూర్వోత్పక విన్యాసాలు, వైమానిక యుద్ధ నైపుణ్యాల

ప్రదర్శనలు ఈ కార్యక్రమంలో కీలకంగా

ఉండనున్నాయి. క్లిష్ట పరిస్థితుల్లో సమర్థవంతంగా



మెదటి పేజీ తరువాయి

స్పందించే సామర్థ్యాన్ని పెంపొందించేందుకు ప్రత్యేక కార్యచరణలు నిర్వహించనున్నారు. 2024లో విజయవంతంగా నిర్వహించిన తొలి తరంగశక్తి విన్యాసాల కొనసాగింపుగా ఈ ఏడాది కార్యక్రమాన్ని మరింత విస్తృతంగా నిర్వహిస్తున్నారు. వివిధ దేశాల వైమానిక దళాలకు పరస్పర అనుభవాలను పంచుకునే వేదికగా ఇది నిలుస్తుందని అధికారులు పేర్కొన్నారు. ప్రాంతీయ భద్రత, పూర్వోత్పక భాగస్వామ్యాల బలోపేతం, వైమానిక దళాల మధ్య వృత్తిపరమైన అనుబంధాల పెంపులో తరంగశక్తి2026 కీలక పాత్ర పోషించనుందని భారత వైమానిక దళం వెల్లడించింది. ఈ విన్యాసాలు అంతర్జాతీయ స్థాయిలో భారత వైమానిక దళం సామర్థ్యాలను ప్రదర్శించే అవకాశంగా కూడా నిలుస్తున్నాయి.

8 వేల ఎకరాల భూములపై శ్వేతపత్రం విడుదల చేయాలి కేటీఆర్

వివాదాలు, నేత కార్యకుల సమస్యలు, ఎన్నికల హామీల అమలుపై స్పష్టత ఇవ్వాలని డిమాండ్ చేశారు. సిరిసిల్లలో బీఆర్ఎస్ నాయకులు 8 వేల ఎకరాల ప్రభుత్వ భూమిని ఆక్రమించారని, అందులో 2,400 ఎకరాలు తిరిగి స్వాధీనం చేసుకున్నట్లు అసెంబ్లీలో చేసిన వ్యాఖ్యలపై ప్రభుత్వం పూర్తి వివరాలు వెల్లడించాలని కేటీఆర్ కోరారు. ఏ మండలం, ఏ గ్రామం, ఏ సర్వే నంబరు, ఎవరి పేరుపై ఎంత భూమి ఉందో ప్రజలకు తెలియజేస్తూ శ్వేతపత్రం విడుదల చేయాలని డిమాండ్ చేశారు. ఆరోపణల్లో నిజం ఉంటే ఆధారాలతో శ్వేతపత్రం విడుదల చేయాలని, లేకపోతే సిరిసిల్ల ప్రజలకు క్షమాపణ చెప్పాలని కేటీఆర్ అన్నారు. భూ రికార్డుల ప్రక్షాళన సమయంలో రైతుల అభ్యర్థనల మేరకు మాత్రమే రికార్డులు సవరించామని పేర్కొన్నారు. బీఆర్ఎస్ పాలనలో జిల్లాలో జరిగిన భూ పంపిణీ వివరాలను కూడా వెల్లడించారు. సిరిసిల్ల నేత కార్యకుల సంక్షేమం కోసం బీఆర్ఎస్ ప్రభుత్వం బతుకమ్మ చీరల పథకం, పాఠశాల దుస్తులు, కేసీఆర్ కిట్, పండుగ కానుకలు, ఇతర ప్రభుత్వ ఆర్డర్ల ద్వారా ఉపాధి కల్పించిందని కేటీఆర్ తెలిపారు. దీంతో మరమ్మగాల పరిశ్రమ బలోపేతమై వేలాది కుటుంబాలకు ఉపాధి లభించిందని పేర్కొన్నారు. వస్త్రోత్పత్తి రంగంలో సిరిసిల్ల ప్రత్యేక గుర్తింపు సాధించిందని అన్నారు. ప్రస్తుత ప్రభుత్వం బతుకమ్మ చీరల పథకాన్ని నిలిపివేసి నేత కార్యకుల ఉపాధిపై ప్రభావం చూపిందని కేటీఆర్ ఆరోపించారు. పెండింగ్ బకాయిల చెల్లింపులు, నూలు రాయితీ, వస్త్ర పరిశ్రమకు అవసరమైన ముడి సరుకు సరఫరాపై ప్రభుత్వం స్పష్టమైన ప్రకటన చేయాలని కోరారు. నేత కార్యకుల సంక్షేమానికి సంబంధించిన పథకాలను పునరుద్ధరించాలని డిమాండ్ చేశారు. నేతస్థలు, రైతులు, విద్యార్థులు సహా అన్ని వర్గాలకు సంబంధించిన సమస్యలపై ప్రభుత్వం స్పష్టమైన సమాధానాలు ఇవ్వాలని కేటీఆర్ కోరారు. ఎన్నికల సమయంలో ఇచ్చిన హామీల అమలుకు కాలపట్టిక ప్రకటించాలని, సిరిసిల్ల అభివృద్ధిపై సమగ్ర శ్వేతపత్రం విడుదల చేయాలని డిమాండ్ చేశారు. ప్రజల ముందుంచిన వాగ్దానాల అమలుపై ప్రభుత్వం జవాబుదారీతనంతో వ్యవహరించాలని సూచించారు.



మెదటి పేజీ తరువాయి

అవగాహనతోనే రేజన్ కు అడ్డుకట్ట

సెప్టెంబర్ 27 (మనప్రజాప్రతినిధి):

ప్రపంచవ్యాప్తంగా రేజీన్ వ్యాధిపై అవగాహన పెంచడం, ఈ ప్రాణాంతక వ్యాధి కారణంగా జరుగుతున్న మరణాలను తగ్గించడం లక్ష్యంగా ప్రతి సంవత్సరం సెప్టెంబర్ 28న ప్రపంచ రేజీన్ దినోత్సవాన్ని నిర్వహిస్తున్నారు. రేజీన్ అనేది జంతువుల నుంచి మనుషులకు వ్యాపించే అత్యంత ప్రమాదకరమైన అంటువ్యాధుల్లో ఒకటి. ఒకసారి వ్యాధి లక్షణాలు బయటపడిన తర్వాత చికిత్స అవకాశాలు చాలా తక్కువగా ఉండటంతో దీన్ని అత్యంత ప్రమాదకరమైన వ్యాధిగా వైద్య నిపుణులు పేర్కొంటున్నారు. అందుకే ఈ వ్యాధి పట్ల ప్రజల్లో అవగాహన కల్పించడం, ముందస్తు జాగ్రత్తలను తెలియజేయడం కోసం ఈ దినోత్సవాన్ని నిర్వహిస్తున్నారు.

రేజీన్ ప్రధానంగా కుక్కలు, పిల్లులు, కోతులు, నక్కలు వంటి జంతువుల కాటు ద్వారా వ్యాపిస్తుంది. వైరస్ సోకిన జంతువు లాలాజలం గాయం ద్వారా మన శరీరంలోకి ప్రవేశించినప్పుడు ఈ వ్యాధి వ్యాపించే ప్రమాదం ఉంటుంది. గ్రామీణ ప్రాంతాల్లో వీధి కుక్కల సంఖ్య అధికంగా ఉండటం, పెంపుడు జంతువులకు క్రమం తప్పకుండా టీకాలు వేయించకపోవడం వంటి కారణాల వల్ల రేజీన్ కేసులు నమోదవుతున్నాయి. ముఖ్యంగా చిన్నారులు జంతువులతో ఎక్కువగా మమేకమవుతుండటంతో వారు ఈ వ్యాధికి గురయ్యే అవకాశాలు ఎక్కువగా ఉంటాయని వైద్యులు చెబుతున్నారు. ప్రపంచ ఆరోగ్య సంస్థ అంచనాల ప్రకారం ప్రతి సంవత్సరం ప్రపంచవ్యాప్తంగా వేలాది మంది రేజీన్ కారణంగా ప్రాణాలు కోల్పోతున్నారు. వీరిలో అధిక శాతం మంది ఆసియా, ఆఫ్రికా దేశాలకు చెందినవారే. సరైన సమయంలో చికిత్స అందకపోవడం, అవగాహన లోపం, వైద్య సేవలకు దూరంగా ఉండటం వంటి కారణాలు మరణాలకు దారితీస్తున్నాయి. ముఖ్యంగా గ్రామీణ ప్రాంతాల్లో జంతువు కరిచిన తర్వాత వైద్య చికిత్సకు బదులుగా మూఢనమ్మకాల వైపు మొగ్గు చూపడం కూడా ప్రమాదాన్ని మరింత పెంచుతోంది. రేజీన్ నివారణలో అత్యంత ముఖ్యమైన చర్య జంతువు కరిచిన వెంటనే గాయాన్ని శుభ్రపరచడం. గాయాన్ని నబ్బు, స్వచ్ఛమైన నీటితో కనీసం పదిహేను నిమిషాల పాటు శుభ్రంగా కడగాలని వైద్య నిపుణులు సూచిస్తున్నారు. అనంతరం ఆలస్యం చేయకుండా సమీప వైద్యశాలకు వెళ్లి అవసరమైన టీకాలు తీసుకోవాలి. నకాలంలో టీకాలు తీసుకుంటే రేజీన్ ను పూర్తిగా నివారించవచ్చని ఆరోగ్య శాఖ అధికారులు చెబుతున్నారు. పెంపుడు జంతువులను పెంచే వారు వాటికి క్రమం తప్పకుండా రేజీన్ నిరోధక టీకాలు వేయించడం తప్పనిసరి. జంతువుల ఆరోగ్యంపై నిర్లక్ష్యం చేయడం వల్ల కుటుంబ సభ్యులు కూడా ప్రమాదానికి గురయ్యే అవకాశం ఉంటుంది. పెంపుడు జంతువులను నియంత్రిణలో ఉంచడం, ఆరోగ్య పరీక్షలు చేయించడం, అవసరమైన సమయంలో టీకాలు వేయించడం ద్వారా రేజీన్ వ్యాప్తిని గణనీయంగా తగ్గించవచ్చు. జంతు యజమానుల బాధ్యత కూడా ఈ విషయంలో కీలకమని నిపుణులు చెబుతున్నారు. వీధి కుక్కల సమస్య కూడా రేజీన్ వ్యాప్తికి ప్రధాన కారణాల్లో



మెదటి పేజీ తరువాయి

ఒకటిగా మారుతోంది. పట్టణాలు, గ్రామాల్లో వీధి కుక్కల సంఖ్య పెరుగుతుండటంతో ప్రజలు భయాందోళనలకు గురవుతున్నారు. వీధి కుక్కలకు టీకాలు వేయడం, వాటి జనాభాను నియంత్రించడం, జంతు సంక్షేమ కార్యక్రమాలను సమర్థంగా అమలు చేయడం ద్వారా ఈ సమస్యను కొంతవరకు తగ్గించవచ్చని అధికారులు పేర్కొంటున్నారు. స్థానిక సంస్థలు, జంతు సంరక్షణ విభాగాలు ఈ దిశగా మరింత చురుకుగా పనిచేయాల్సిన అవసరం ఉంది. పాఠశాల స్థాయి నుంచే రేజీన్ పై అవగాహన కల్పించడం ఎంతో అవసరం. చిన్నారులు అపరిచిత జంతువుల దగ్గరకు వెళ్లకూడదని, జంతువులను రెచ్చగొట్టే విధంగా ప్రవర్తించకూడదని వారికి తెలియజేయాలి. అలాగే జంతువు కరిచినప్పుడు వెంటనే తల్లిదండ్రులకు చెప్పడం, వైద్య చికిత్స పొందడం ఎంత ముఖ్యమో వివరించాలి. విద్యాసంస్థల్లో అవగాహన కార్యక్రమాలు నిర్వహించడం ద్వారా పిల్లల్లో సరైన జాగ్రత్తలు పెంపొందించవచ్చు. ప్రభుత్వాలు, ఆరోగ్య శాఖలు, స్వచ్ఛంద సంస్థలు రేజీన్ నిర్మూలన కోసం వివిధ కార్యక్రమాలు చేపడుతున్నాయి. గ్రామాలు, పట్టణాల్లో అవగాహన శిబిరాలు నిర్వహించడం, ఉచిత టీకా కార్యక్రమాలు చేపట్టడం, ప్రజలకు సమాచారం అందించడం వంటి చర్యలు తీసుకుంటున్నారు. రేజీన్ మరణాలను పూర్తిగా నిర్మూలించాలనే లక్ష్యంతో అనేక దేశాలు ప్రత్యేక కార్యచరణ ప్రణాళికలను అమలు చేస్తున్నాయి. ప్రజల భాగస్వామ్యం లేకుండా రేజీన్ నిర్మూలన సాధ్యం కాదు. ప్రతి ఒక్కరూ జంతువుల పట్ల బాధ్యతాయుతంగా వ్యవహరించాలి. జంతువు కరిచిన ఘటనలను నిర్లక్ష్యం చేయకుండా వెంటనే వైద్యులను సంప్రదించాలి. అలాగే పెంపుడు జంతువులకు టీకాలు వేయించడం, వీధి జంతువుల పట్ల జాగ్రత్తగా ఉండటం వంటి చర్యలను పాటించడం ద్వారా రేజీన్ ప్రమాదాన్ని తగ్గించవచ్చు. ప్రపంచ రేజీన్ దినోత్సవం ప్రజలకు ఒక ముఖ్యమైన సందేశాన్ని అందిస్తోంది. అవగాహన, అప్రమత్తత, నకాలంలో చికిత్స ఉంటే రేజీన్ ను పూర్తిగా అరికట్టడం సాధ్యమే. ప్రతి ప్రాణం విలువైనదే అనే భావనతో సమాజం ముందుకు సాగితే రేజీన్ కారణంగా జరిగే మరణాలకు ముగింపు పలకవచ్చు. ఆరోగ్యవంతమైన సమాజ నిర్మాణంలో రేజీన్ నిర్మూలన కూడా ఒక కీలక లక్ష్యమని గుర్తించి అందరూ కలిసి పనిచేయాల్సిన అవసరం ఉంది.

ఆర్థిక పరిధి నుంచి శాంతిభద్రతల విభాగం మినహాయింపు

చెన్నై, సెప్టెంబర్ 27 (మనప్రజాప్రతినిధి):

రాష్ట్ర పరిపాలనలో అత్యంత కీలకమైన శాంతిభద్రతల విభాగాన్ని సమాచార హక్కు చట్టం పరిధి నుంచి మినహాయిస్తూ తమిళనాడు ప్రభుత్వం సంచలన నిర్ణయం తీసుకుంది. గూఢచార, భద్రతా సంస్థల జాబితాలో ఈ విభాగాన్ని చేర్చుటా ప్రభుత్వం గెజిట్ ఉత్తర్వులు జారీ చేసింది. దీంతో ఈ శాఖకు సంబంధించిన అనేక అంశాలపై సమాచార హక్కు చట్టం ద్వారా వివరాలు పొందే అవకాశాలు పరిమితమవుతాయని భావిస్తున్నారు. తమిళనాడు ప్రభుత్వం మానవ వనరుల నిర్వహణ శాఖ ద్వారా విడుదల చేసిన ఉత్తర్వుల్లో సమాచార హక్కు చట్టంలోని 24(4) ప్రకారం రాష్ట్ర ప్రభుత్వానికి ఉన్న అధికారాలను వినియోగించి ఈ నిర్ణయం తీసుకున్నట్లు పేర్కొంది. ఈ నిబంధన ప్రకారం గూఢచార, భద్రతా కార్యకలాపాలు నిర్వహించే సంస్థలను సమాచార హక్కు చట్టం పరిధి నుంచి మినహాయించే అవకాశం రాష్ట్రాలకు ఉంటుంది. అదే అధికారాన్ని ఉపయోగించి శాంతిభద్రతల విభాగాన్ని ప్రత్యేక జాబితాలో చేర్చినట్లు వెల్లడించింది. రాష్ట్రంలో మత ఘర్షణలు, సామాజిక ఉద్రిక్తతలు, రాజకీయ ఆందోళనలు, నిరసనలు, శాంతిభద్రతల నిర్వహణకు సంబంధించిన అంశాలను ఈ విభాగం పర్యవేక్షిస్తుంది. ప్రభుత్వ యంత్రాంగం తీసుకునే అనేక నిర్ణయాలు ఈ శాఖ ద్వారా అమలువుతుంటాయి. తాజా నిర్ణయంతో ఈ విభాగంలో సంబంధించిన సమాచారాన్ని పొందడంలో పరిమితులు ఏర్పడే అవకాశముందని న్యాయ నిపుణులు పేర్కొంటున్నారు. ఈ నిర్ణయంపై పౌరసంఘాలు, సామాజిక కార్యకర్తలు, జర్నలిస్టుల వర్గాల్లో చర్చ జరుగుతోంది. ప్రజలకు సమాచారాన్ని



మెదటి పేజీ తరువాయి

తెలుసుకునే హక్కు ప్రజాస్వామ్యంలో కీలకమని, ఇలాంటి నిర్ణయాలు పారదర్శకతపై ప్రభావం చూపవచ్చని కొందరు అభిప్రాయపడుతున్నారు. ప్రభుత్వ కార్యకలాపాలపై ప్రజా పర్యవేక్షణ తగ్గే ప్రమాదం ఉందని కూడా వారు పేర్కొంటున్నారు. మరోవైపు భద్రతా వ్యవహారాలకు సంబంధించిన సున్నితమైన సమాచారాన్ని రక్షించేందుకు ఇలాంటి చర్యలు అవసరమని మరికొందరు అభిప్రాయపడుతున్నారు. రాష్ట్ర భద్రత, శాంతిభద్రతల పరిరక్షణ దృష్ట్యా కొన్ని వివరాలు బహిష్కరణ కాకుండా ఉండటం అవసరమని వారు వాదిస్తున్నారు. భద్రతా అంశాలు ప్రజా ప్రయోజనాలకు సంబంధించినవని చెబుతున్నారు. అయితే సమాచార హక్కు చట్టంలోని నిబంధనల ప్రకారం అవినీతి ఆరోపణలు, మానవ హక్కుల ఉల్లంఘనలకు సంబంధించిన అంశాలు ప్రత్యేక పరిస్థితుల్లో పరిశీలనకు అవకాశం ఉందే విషయాన్ని నిపుణులు గుర్తుచేస్తున్నారు. మొత్తంగా తమిళనాడు ప్రభుత్వం తీసుకున్న ఈ నిర్ణయం పారదర్శకత, జవాబుదారీతనం, భద్రత అంశాలపై విస్తృత చర్చకు దారితీసింది.

వాసవి క్లబ్ సేవలు స్కూల్ దివ్యాయకం హాల్-శ రావు

హైదరాబాద్, సెప్టెంబర్ 27

(మనప్రజాప్రతినిధి): వాసవి క్లబ్ ఆధ్వర్యంలో నిర్వహించిన ప్రాంతీయ సదస్సు అవార్డుల ప్రధానోత్సవంలో మాజీ మంత్రి, ఎమ్మెల్యే హరీశ్ రావు పాల్గొన్నారు. సమాజంలోని వివిధ రంగాల్లో విశిష్ట సేవలు అందించిన వ్యక్తులను అవార్డులతో సత్కరించడం అభినందనీయమని ఆయన అన్నారు. సేవ చేసిన వారిని గుర్తించడం కూడా ఒక గొప్ప సేవేనని పేర్కొన్నారు. ఈ సందర్భంగా హరీశ్ రావు మాట్లాడుతూ మంచి పనులు చేసిన వారిని ప్రోత్సహిస్తే మరింత మంది సేవా కార్యక్రమాల వైపు ఆకర్షితులవుతారని అన్నారు. సమాజంలో సానుకూల మార్పు తీసుకురావడంలో ఇలాంటి గుర్తింపులు కీలక పాత్ర పోషిస్తాయని తెలిపారు. సేవా కార్యక్రమాలను నిరంతరం కొనసాగిస్తున్న వాసవి క్లబ్ ను అభినందించారు. వాసవి క్లబ్ కేవలం ఒక సంస్థ మాత్రమే కాదని, సేవ, సంస్కారం, సామాజిక బాధ్యతల సమ్మేళనంగా నిలిచిన సేవా కుటుంబమని హరీశ్ రావు కొనియాడారు. విద్య, వైద్యం, రక్షదానం, అన్నదానం, పర్యావరణ పరిరక్షణ, మహిళా సాధికారత వంటి అనేక రంగాల్లో క్లబ్ చేస్తున్న సేవలు ప్రశంసనీయమని పేర్కొన్నారు. రాష్ట్ర, జాతీయ స్థాయిలో పాటు అంతర్జాతీయ స్థాయిలో కూడా సేవలు అందిస్తున్నారని అన్నారు. సంపాదించడం గొప్ప విషయమే అయినప్పటికీ, సంపాదించిన దాంట్లో కొంత సమాజానికి తిరిగి ఇవ్వాలనే ఆలోచన మరింత గొప్పదని హరీశ్ రావు వ్యాఖ్యానించారు. ఒక వ్యక్తి దగ్గర ఎంత సంపద ఉందన్నది కాదు, తన పల్ల ఎంతమంది జీవితాల్లో వెలుగు నిండిందన్నదే అనలు విలువ అని చెప్పారు. సమాజానికి ఉపయోగపడే



తరువాయి భాగం

కార్యక్రమాలే నిజమైన సేవకు నిదర్శనమని పేర్కొన్నారు. అవార్డులు అందుకుంటున్న వారందరికీ అభినందనలు తెలియజేసిన హరీశ్ రావు, ఈ గుర్తింపు వారి సేవలకు ముగింపు కాదని, మరింత గొప్ప సేవలకు ఇది ప్రారంభం కావాలని ఆకాంక్షించారు. వారి సేవలు మరికొందరికి స్ఫూర్తిగా నిలిచి సమాజంలో సేవా భావాన్ని విస్తరించాలని అన్నారు. మంచి పనులు గొలుసుకట్టుగా విస్తరించి మరింత మందికి ఉపయోగపడాలని కోరారు. యువత సమాజ సేవలో భాగస్వాములు కావాలని హరీశ్ రావు పిలుపునిచ్చారు. జీవితంలో ఉన్నత స్థానాలకు చేరుకోవడంతో పాటు సమాజ బాధ్యతను కూడా గుర్తుంచుకోవాలని సూచించారు. విద్య, వైద్యం, మహిళా సాధికారత, యువత ఉపాధి, పర్యావరణ పరిరక్షణ వంటి రంగాల్లో వాసవి క్లబ్ మరిన్ని కార్యక్రమాలు చేపట్టి వేలాది కుటుంబాలకు అండగా నిలవాలని ఆకాంక్షించారు. కార్యక్రమాన్ని విజయవంతంగా నిర్వహించిన వాసవి క్లబ్ ప్రతినిధులను ప్రత్యేకంగా అభినందించారు.

బాధిత కుటుంబాలకు ఆర్థిక సహాయం

మనప్రజాప్రతినిధి తెలుగు దినపత్రిక:

సెప్టెంబర్ 27 గుర్రంపాడు

:గుర్రంపాడు మండల పరిధిలోని ఆరెగూడెం గ్రామానికి చెందిన బొజ్జ భిక్షం, దైద శేఖర్ రెడ్డి ఇటీవల మృతి చెందడంతో వారి కుటుంబాలను బీఆర్ఎస్ పార్టీ రాష్ట్ర నాయకులు విజిఆర్ (పాశం గోపాల్ రెడ్డి) సోమవారం పరామర్శించారు. గ్రామంలోని మృతుల నివాసాలకు వెళ్లిన ఆయన, వారి కుటుంబ సభ్యులను ఓదార్చి ప్రగాఢ సానుభూతిని ప్రకటించారు. ఈ సందర్భంగా బొజ్జ భిక్షం కుటుంబానికి విజిఆర్ ఆర్థిక సహాయాన్ని అందజేశారు. అనంతరం ఆయన మాట్లాడుతూ.. కష్టకాలంలో ఉన్న కుటుంబాలకు పార్టీ తరపున ఎల్లప్పుడూ అండగా ఉంటామని, భవిష్యత్తులోనూ ఎలాంటి సహాయ సహకారాలకైనా సిద్ధంగా ఉంటామని భరోసా ఇచ్చారు. ఈ పరామర్శ కార్యక్రమంలో స్థానిక నాయకులు కుర్మా రెడ్డి, రామచంద్రం, కృష్ణ గౌడ్, యాదయ్య, కుమార్, పవన్ తదితరులు పాల్గొన్నారు.



గాగిల్లాపూర్ గ్రామంలో అమ్మకు అక్షరమాల. ఉల్లాస్ కార్యక్రమం

మన ప్రజా ప్రతినిధి దినపత్రిక, మద్యూరు, జనగామ

నియోజకవర్గం:జనగామ నియోజకవర్గం. మద్యూరు మండలం, గాగిల్లాపూర్ గ్రామంలో గ్రామ సర్పంచ్ ఇట్టబోయిన కనక చంద్రం, ఆధ్వర్యంలో ప్రభుత్వ పాఠశాల వద్ద అమ్మకు అక్షరమాల ఉల్లాస్ కార్యక్రమం కింద అరవై ఏళ్ల మహిళల అక్షరాస్యత పరీక్ష నిర్వహించడం జరిగింది. కేంద్ర, రాష్ట్ర ప్రభుత్వాలు సంయుక్తంగా నిర్వహిస్తున్న ఉల్లాస్ (నవ భారత్ సాక్షరతా కార్యక్రమం) అమ్మకు అక్షరమాల కార్యక్రమంలో భాగంగా మద్యూర్ మండలం, గాగిల్లాపూర్ గ్రామంలో అరవై సంవత్సరాలు పైబడిన నిరక్షరాస్య మహిళలకు వంద రోజుల పాటు అక్షరాస్యత తరగతులు తో పాటు పరీక్ష నిర్వహించడం జరిగింది. ఈ కార్యక్రమం వల్ల గ్రామీణ మహిళల్లో ఆత్మవిశ్వాసం పెరిగి, ప్రభుత్వ పథకాలను స్వయంగా అర్థం చేసుకునే స్థాయికి చేరుకుంటున్నారు. ఈ కార్యక్రమాన్ని ప్రజల్లోకి తీసుకెళ్లి, ఇంకా చదువురాని వారు ఈ అవకాశాన్ని సద్వినియోగం చేసుకునేలా ప్రోత్సహించాలని సర్పంచ్ కోరడం జరిగింది. ఈ కార్యక్రమంలో సీఎం ఆంజనేయులు, సీసీ సుమలత, వివో అధ్యక్షురాలు, ద్వారాకా మహిళలు, పాల్గొనడం జరిగింది.



బైరాన్ పల్లి గ్రామంలో ఉల్లాస్ పరీక్ష నిర్వహణ

మన ప్రజాప్రతినిధి దినపత్రిక, దులిట్ల, జనగామ నియోజకవర్గం

:జనగామ నియోజకవర్గం. దులిట్ల మండలం, బైరాన్ పల్లి గ్రామ వంచాయతీ పరిధి లో గల జిల్లా పరిషత్ సెకండరీ పాఠశాల ఆవరణలో సర్పంచ్ బర్మా రాజమల్లయ్య, అధ్యక్షతన కేంద్ర ప్రభుత్వం ప్రతిష్టాత్మకంగా ప్రవేశపెట్టిన ఉల్లాస్ పరీక్షను విశ్వతేజ మరియు ఐక్యత గ్రామ ఐక్య సంఘాలలోని మహిళలతో ఆదివారం రోజున నిర్వహించడం జరిగింది. ఈ కార్యక్రమాన్ని ఉద్దేశించి సర్పంచ్ మాట్లాడుతూ అమ్మకు అక్షరమాలతో అనే కార్యక్రమాన్ని ప్రభుత్వం చేపట్టిందని అన్నారు. గ్రామంలోని పూర్తి అక్షరాస్యత లక్ష్యంగా మహిళా సంఘ ప్రతినిధులు పనిచేయాలని గుర్తు చేశారు. రోజు మనుమడు, మనవరాలు ఇంటిపని వ్యవసాయ పనులతో నిమగ్నం అయ్యే మహిళలు సాయంత్రం వేళల్లో అందరూ అక్షరాలు నేర్చుకోవాలని అన్నారు. మహిళా సంఘంలో జరిగే లావాదేవీల తోపాటు రుణం తీసుకున్న లెక్కలు అక్షరాస్యలైన మహిళలకు పూర్తిగా అర్థమవుతుందన్నారు. ఈ కార్యక్రమం వల మన గ్రామం సంపూర్ణ అక్షరాస్యత గ్రామంగా తీర్చిదిద్దాలన్నారు. ఈ కార్యక్రమంలో వివో అధ్యక్షులు రావుల రజిత, చెలిమెల కళ్యాణి, సీఎడి పద్మ, పులిగిల్ల రేణుక, తదితరులు పాల్గొన్నారు.



కాంగ్రెస్ జవలపలే పార్టీకి మూలస్తంభాలు భట్టి విక్రమార్క,

చింతకాని మండలం నాగులవంచ గ్రామంలో నిర్వహించిన కాంగ్రెస్ బీఎల్ఎల్ ఆస్మీయ సమావేశంలో ఆయన ముఖ్య అతిథిగా పాల్గొని మాట్లాడారు. పార్టీ బలోపేతానికి గ్రామ స్థాయిలో కష్టపడుతున్న ప్రతి కార్యకర్తకు ప్రభుత్వం, పార్టీ అండగా ఉంటుందని స్పష్టం చేశారు. చింతకాని మండలంలోని బీఎల్ఎల్ పనితీరు ఇతర ప్రాంతాలకు ఆదర్శంగా నిలుస్తోందని భట్టి ప్రశంసించారు. కాంగ్రెస్ పార్టీని కన్నతల్లిలా భావించి పనిచేస్తున్న కార్యకర్తల సేవలు అమూల్యమని పేర్కొన్నారు. ప్రభుత్వ సంక్షేమ పథకాలను ప్రతి ఇంటికి చేర్చి ప్రజా పాలనకు మంచి పేరు తీసుకురావాల్సిన బాధ్యత బీఎల్ఎల్ పై ఉందన్నారు. మధిర నియోజకవర్గం గత పదేళ్లలో అభివృద్ధి పరంగా వెనుకబడిందని, ఇప్పుడు ఆ లోటును భర్తీ చేసేందుకు వేగంగా పనులు చేపడుతున్నామని భట్టి తెలిపారు. రాబోయే రెండేళ్లలో పాఠశాలలు, రహదారులు, ఆసుపత్రులు సహా పెండింగ్లో ఉన్న అన్ని అభివృద్ధి పనులను పూర్తి చేయడమే లక్ష్యంగా పనిచేస్తున్నామని చెప్పారు. ప్రజలు గర్వపడే విధంగా నియోజకవర్గాన్ని అభివృద్ధి చేస్తామని హామీ ఇచ్చారు. ప్రజా సంక్షేమమే కాంగ్రెస్ ప్రభుత్వ ధ్యేయమని భట్టి పేర్కొన్నారు. రాష్ట్రంలోని సుమారు 1.06 కోట్ల కుటుంబాలకు నెలకు ఆరు కిలోల చొప్పున సన్నబియ్యం అందిస్తున్నామని తెలిపారు. మహిళలకు ఉచిత బస్సు ప్రయాణం, స్వయం సహాయక సంఘాల రుణాల పునరుద్ధరణ, గృహ జ్యోతి కింద 200 యూనిట్ల వరకు ఉచిత విద్యుత్ వంటి కార్యక్రమాలు విజయవంతంగా అమలవుతున్నాయని వివరించారు. పేదల వైద్య భద్రత కోసం రాజీవ్ ఆరోగ్యశ్రీ పరిమితిని



తరువాయి భాగం

రూ.5 లక్షల నుంచి రూ.10 లక్షలకు పెంచామని ఉప ముఖ్యమంత్రి వెల్లడించారు. రాష్ట్రంలోని ప్రతి కుటుంబానికి రూ.5 లక్షల బీమా సౌకర్యం కల్పించే 'ఇందిరమ్మ ధీమా' పథకాన్ని నవంబర్ 19న ప్రారంభించనున్నట్లు ప్రకటించారు. ఈ పథకం ద్వారా లక్షలాది కుటుంబాలకు భరోసా కలుగుతుందని అన్నారు. విద్యారంగంలో ఫీజు రీయింబర్స్మెంట్ బకాయిలను చెల్లించి నేరుగా విద్యార్థుల ఖాతాల్లోనే నిధులు జమ చేస్తున్నామని భట్టి తెలిపారు. ప్రభుత్వ పాఠశాలల్లో 27 లక్షల మంది విద్యార్థులకు ఉచిత అల్పాహారం, పాలు, రాగిజావ అందిస్తున్నామని చెప్పారు. ప్రతి అసెంబ్లీ నియోజకవర్గంలో ఆధునిక పనతులతో విద్యాసంస్థలు ఏర్పాటు చేస్తున్నట్లు వెల్లడించారు. ఈ కార్యక్రమంలో డిపీసీసీ పరిశీలకుడు దుర్గిణ్ శ్రీను బాబు, డిపీసీసీ అధ్యక్షుడు నూతి సత్యనారాయణ గౌడ్, కాంగ్రెస్ నాయకులు, బీఎల్ఎల్, కార్యకర్తలు పెద్ద సంఖ్యలో పాల్గొన్నారు.

ష్యార్డెజ్ పై కేటీఆర్ ప్రశంసలు

దర్శకుడు శ్రీకాంత్ ఓదెల, నటుడు నాని, ప్రియదర్శిలను ప్రత్యేకంగా ప్రశంసించారు. చిత్రాన్ని వీక్షించిన అనంతరం కేటీఆర్ తన అభిప్రాయాన్ని పంచుకుంటూ ఆత్మగౌరవ పోరాటం, అణచివేతకు వ్యతిరేకంగా తిరుగుబాటు వంటి అంశాలను బలంగా చూపించిన చిత్రంగా అభినందించారు. అవసరమైతే సామాన్య ప్రజలు కూడా అసాధారణ శక్తిగా మారగలరనే సందేశాన్ని సినిమా అందించిందని పేర్కొన్నారు. దర్శకుడు శ్రీకాంత్ ఓదెలకు హృదయపూర్వక అభినందనలు తెలియజేశారు. ప్రధాన పాత్రలో నటించిన నాని తన పాత్రలో పూర్తిగా లీనమై నటించారని కేటీఆర్ కొనియాడారు. కథను ప్రేక్షకుల హృదయాలకు చేరవేయడంలో నటీనటుల కృషి ప్రశంసనీయమని పేర్కొన్నారు. చిత్ర బృందం మొత్తం విజయానికి అర్హులని అభిప్రాయపడ్డారు. కేటీఆర్ చేసిన ఈ వ్యాఖ్యలపై నటుడు ప్రియదర్శి స్పందించారు. తన సిని ప్రయాణంలో ప్రారంభ దశ నుంచి ఇప్పటి వరకు తన సినిమాలపై కేటీఆర్ చూపుతున్న ఆదరణకు కృతజ్ఞతలు తెలిపారు. తనపై చూపుతున్న ప్రేమ, ప్రోత్సాహం మరింత బాధ్యతను పెంచుతుందని పేర్కొన్నారు. శ్రీకాంత్ ఓదెల దర్శకత్వంలో తెరకెక్కిన ఈ చిత్రంలో ప్రియదర్శి



'శంకరన్న' పాత్రను పోషించారు. ఈ పాత్రలో ఆయన నటనకు ప్రేక్షకుల నుంచి మంచి స్పందన లభిస్తోంది. పాత్ర రూపకల్పన, సంభాషణలు, హావభావాలు సామాజిక మాధ్యమాల్లో చర్చకు దారితీశాయి. అయితే ఈ పాత్రను కొందరు తెలంగాణ రాజకీయాలతో అనుసంధానం చేస్తూ వ్యాఖ్యానిస్తున్నప్పటికీ, ఇది పూర్తిగా కల్పిత కథ ఆధారంగా రూపొందించిన పాత్రనని దర్శకుడు శ్రీకాంత్ ఓదెల ఇప్పటికే స్పష్టం చేశారు. ఈ నేపథ్యంలో కేటీఆర్ చేసిన ప్రశంసలు, ప్రియదర్శి ఇచ్చిన స్పందన సామాజిక మాధ్యమాల్లో విస్తృతంగా చర్చకు దారితీస్తున్నాయి.

గోడేష్ ఉత్సవాల్లో... యో.75 వేల వేలం పాట కైవేసేం

మనప్రజాప్రతినిధి/కంగ్లీ: యోగి గణేష్ యూత్ ఆధ్వర్యంలో నిర్వహిస్తున్న గణేష్ ఉత్సవాల్లో భాగంగా జరిగిన వేలం పాటలో మహిళా సమైక్య అధ్యక్షురాలు ఆలూర్ మహానంద గారు ఉత్సాహంగా పాల్గొని రూ. 75,000లకు వేలం పాటను కైవసం చేసుకున్నారు. మహానంద గారు వరుసగా మూడవసారి వేలం పాటలో పాల్గొని కైవసం చేసుకోవడం విశేషంగా నిలిచింది. ఒక మహిళగా ధైర్యంగా వేలం పాటలో పాల్గొనడమే కాకుండా, వరుసగా మూడవసారి వేలం పాటను కైవసం చేసుకోవడం వల్ల యోగి గణేష్ యూత్ అధ్యక్షులు, సభ్యులు హర్షం వ్యక్తం చేశారు. గణేష్ స్వామిపై ఉన్న భక్తితో మహానంద గారు ప్రతి సంవత్సరం గణేష్ ఉత్సవాల్లో చురుకుగా పాల్గొంటూ యువతకు స్ఫూర్తిగా నిలుస్తున్నారని యోగి గణేష్ యూత్ సభ్యులు తెలిపారు. ఈ సందర్భంగా ఆలూర్ మహానంద గారిని యోగి గణేష్ యూత్ అధ్యక్షులు, సభ్యులు అభినందించారు.



యువ నాయకుడు బారుర్ వర్షిక్ ఆధ్వర్యంలో ... డీజే కోలాటాలతో గణపతి నిమజ్జన శోభాయాత్ర

వెల్చిరి మన ప్రజాప్రతినిధి ముకుంద్ సెప్టెంబర్

27:వెల్చిరి: మెదక్ జిల్లా వెల్చిరి మండలం రాయచూర్ గ్రామంలో శివాజీ గణేష్ మండలి గణపతి నిమజ్జన కార్యక్రమం అంగరంగ వైభవంగా జరిగింది. అనంతరం యువకులు లడ్డూ వేలం పాటలో పాల్గొన్నారు లడ్డూ వేలం పాటలో 31,111రూ. సుధీర్ నవీన్ దక్కించుకున్నారు. మణిహారం 11,111రూ. అరిగిన దక్కించుకున్నారు. యువ నాయకుడు బారుర్ వర్షిక్ ఆధ్వర్యంలో జరిగిన ఈ నిమజ్జన కార్యక్రమంలో వినాయక విగ్రహాన్ని డీజే, కోలాటాలు, భక్తి పాటల నడుమ భారీ శోభాయాత్రగా తీసుకెళ్లారు. గణపతి బిప్పా మెరియా నినాదాలతో గ్రామం మార్చోగింది. యువకులు స్పృశ్యాలతో హోరెత్తించారు. అనంతరం స్థానిక చెరువులో గణపతి విగ్రహాన్ని నిమజ్జనం చేశారు. ఈ కార్యక్రమంలో శివాజీ గణేష్ మండలి సభ్యులు, గ్రామ యువత, గ్రామస్థులు పెద్ద ఎత్తున పాల్గొన్నారు. నిమజ్జనం సందర్భంగా ఎలాంటి అవాంఛనీయ సంఘటనలు జరగకుండా నిర్వాహకులు జాగ్రత్తలు తీసుకున్నారు



అసమాన త్యాగాలకు ప్రతిరూపం కొండా లక్ష్మణ్ బాపూజీ

నేరేడుచర్ల (మన ప్రజాప్రతినిధి దినపత్రిక) అసమాన

త్యాగాలకు ప్రతిరూపం కొండా లక్ష్మణ్ బాపూజీ అని బీసీ హక్కుల సాధన సమితి తెలంగాణ రాష్ట్ర ప్రధాన కార్యదర్శి ధూళిపాళ ధనుంజయ నాయుడు వ్యాఖ్యానించారు ఆదివారం సూర్యాపేట జిల్లా నేరేడుచర్ల ప్రధాన కూడలిలో కొండా లక్ష్మణ్ బాపూజీ 111వ జయంతి కార్యక్రమాన్ని పద్మశాలి సంఘం ఆధ్వర్యంలో నిర్వహించిన సందర్భంగా.... ఆయన చిత్రపటానికి పూలమాల వేసిన అనంతరం బీసీ హక్కుల సాధన సమితి రాష్ట్ర ప్రధాన కార్యదర్శి ధూళిపాళ ధనుంజయ నాయుడు పద్మశాలి సంఘం జిల్లా నాయకులు పిల్లల మర్రి పుల్లారావు గుర్రం మార్పందేయ లు మాట్లాడుతూ....నాడు భారత స్వాతంత్ర్య సంగ్రామ చరిత్రలో అతిపిన్న వయస్సులోనే పాల్గొని జైలు శిక్ష అనుభవించి ఆ తరువాత తొలి దశ తెలంగాణ రాష్ట్ర సాధన ఉద్యమంలో తన మంత్రి పదవిని సైతం గడ్డి పోనలగా తిరస్కరించి ప్రజా ఉద్యమాలలో ప్రత్యక్షంగా పాల్గొని అనేక త్యాగాలు చేసి మరిదశ ఉద్యమంలో కూడా తన ఇంటిని జలదృశ్యంలో తెలంగాణ ఉద్యమ కేంద్రంగా మలచి అనేక ఉద్యమాలకు ఊపిరిలాది ఢిల్లీ నగరంలో గడ్డకట్టే చలిలో ధర్నా కార్యక్రమంలో పాల్గొని అశువులు బాసిన మహనీయుడు కొండా లక్ష్మణ్ బాపూజీ అని వారు కొనియాడారు తెలంగాణ రాష్ట్ర సాధన లక్ష్యంగా తెలంగాణ అభివృద్ధి కొరకు తనయావత్ జీవితం అంకితం చేసి ఎందరికో ఆదర్శంగా నిలిచిన కొండా లక్ష్మణ్ బాపూజీ జీవితాన్ని నేటి తరం ఆదర్శంగా తీసుకోవాలని వారు కోరారు కార్యక్రమంలో మాజీ జెడ్పీటీసీ ముశం సరసింహ, బీసీ హక్కుల సాధన సమితి జిల్లా గౌరవాధ్యక్షుడు చిలకరాజు శ్రీని సహాయ కార్యదర్శి కొమర్రాజు వెంకటో ఎమ్మార్పిఎస్ మండల అధ్యక్షుడు యదవల్లి అరుణ్ సక్కు రాంబాబు యరమాద శేఖర్ చంద్రపాటి బెల్లంకొండ రాములు సక్కు శ్రీనివాస్ , రాపోలు మహేష్ పాల్గొన్నారు



స్కార్ప్ రేషన్ కార్డుల పంపిణీ వారిత్వాత్మకం అర్బులందరికీ సన్న జయ్యం పంపితే... మంత్రి ఉత్తమ్ కుమార్ రెడ్డి

నేరేడుచర్ల : (మన ప్రజా ప్రతినిధి దినపత్రిక)

నేరేడుచర్ల, గరిడేపల్లి పాలాకిడు మండలాల ప్రజలకు స్కార్ప్ కార్డుల పంపిణీ కార్యక్రమం నేరేడుచర్ల లోని ఎస్సీఎస్ ఛంక్షన్ హాల్ లో ఆదివారం నిర్వహించారు. తాసిల్దార్ సైదులు అధ్యక్షులుగా నిర్వహించిన ఈ కార్యక్రమానికి రాష్ట్ర పౌరసరపరాలు, భారీ నీటిపారుదల శాఖ మంత్రి కెపెన్ నల మాధుశక్తమ్ కుమార్ రెడ్డి ముఖ్యఅతిథిగా హాజరై ఈ పంపిణీ కార్యక్రమం చేపట్టడం జరిగింది. ఈ సందర్భంగా ఆయన మాట్లాడుతూ అర్బులైన కుటుంబాల అందరికీ సన్న బియ్యం పంపిణీ చేయడం జరుగుతుందని, ప్రజలకు నాణ్యమైన పీఎం సరఫరా చేయడంలో రేషన్ రెడ్డి మరియు ఉపముఖ్యమంత్రి భట్టి విక్రమార్కుతో కలిసి ఈ ప్రభుత్వం ఈ పంపిణీ కార్యక్రమాన్ని చేపడుతుందని ఆయన అన్నారు. ఈ కార్యక్రమంలో మున్సిపల్ చైర్మన్ కొనతం చిన్న వెంకటరెడ్డి గారు మున్సిపల్ వైస్ చైర్మన్ సూకల సందీప్ కుమార్ రెడ్డి మున్సిపల్ కౌన్సిలర్లు రెండవ వార్డ్ కౌన్సిలర్ యారవ లక్ష్మీ శ్రీనివాస్ నాలుగో వార్డు మంజుల చిన్న వెంకటరెడ్డి ఐదో వార్డు నన్నెపంగు శీమ 8 తాళ్ల లావణ్య సురేష్ రెడ్డి 9 వ వార్డు ఇంజమూరి శ్రీకాంత్ 12 వ వార్డు 13 వార్డు బొలితెల్లి లక్ష్మయ్య సీనియర్ నాయకులు వల్లం చెట్లలచ్చయ్య అలియాస్ వెంకటేశ్వరరావుకట్ట రామారావు కట్ట కృష్ణారావు మేదారం సర్పంచ్ పారుపల్లి సత్యనారాయణ మరియు నేరేడుచర్ల మండల గ్రామ సర్పంచులు మరియు కార్యకర్తలు మహిళా నాయకులు వివిధ విభాగాలకు ఎస్సీ ఎస్సీ బీసీ తదితర మైనార్టీ నాయకులు పాల్గొన్నారు.



ఉపసర్పంచుల పోరం



మనప్రజాప్రతినిధి// అక్టోబరు బొంపల్లి మండల్: సిద్దిపేట జిల్లా ఉప సర్పంచుల పోరం : సిద్దిపేట జిల్లా అధ్యక్షులు మాడుగూరి రాజు మరియు రాష్ట్ర ఉపసర్పంచుల పోరం ఉప అద్యక్షులు రమేష్ గౌడ్ సిద్దిపేట జిల్లా ఉపసర్పంచుల పోరం ఉప అధ్యక్షులు ప్రవీణ్ కుమార్ గౌడ్ ఆధ్వర్యంలో ఉపసర్పంచ్ ల మండలం లో నూతన కమిటీ ఏకగ్రీవంగా ఎన్నుకోవడం జరిగింది. భూంపల్లి అక్టోబర్ మండలం ఉప సర్పంచుల పోరం ఎన్నుకోవడం జరిగింది, మండల పోరం అధ్యక్షులు చిట్టాపూర్ ఉప సర్పంచ్ ధోర్నాల యాదగిరి సి, ఉప అధ్యక్షులు భాజీపూర్ ఉప సర్పంచ్ దక్షిణమూర్తి , జనరల్ సెక్యూరిటీ పాతూరి నవీన్ గౌడ్, కోశ అధికారిగా జీడిపల్లి రమేష్, నలహోదారు మాచప్పరం ప్రశాంత్, గుజ్జల చంద్రం ఏకగ్రీవంగా ఎన్నుకోవడం జరిగింది ఈ కార్యక్రమంలో ఎల్లం, అజయి, రజనీకాంత్, కనుకరాజు, స్వామి, సిద్దిరాములు తదితరులు పాల్గొన్నారు. మన మండల ఉపసర్పంచ్ ఐక్యత కోసం, సమస్యల కోసం పోరాడాలి అని జిల్లా పోరం నుండి స్పష్టం చేయడం జరిగింది.

కలెక్టర్ కు వినతిపత్రం అందజేసిన డీసీసీ అధ్యక్షులు తోటకూర వజ్రేష్ యాదవ్

మన ప్రజాప్రతినిధి తెలుగు దినపత్రిక మేడ్చల్

: జవహర్ నగర్ ప్రాంతంలో దశాబ్దాలుగా ఇళ్లు నిర్మించుకుని నివాసముంటున్న పేద, మధ్యతరగతి కుటుంబాల ఇళ్లను రెగ్యులరైజ్ చేసి, వారికి పూర్తి హక్కులు కల్పించాలని మేడ్చల్ మల్కాజ్ గిరి జిల్లా కాంగ్రెస్ కమిటీ అధ్యక్షులు, మేడ్చల్ నియోజకవర్గం ఇంచార్జ్ తోటకూర వజ్రేష్ యాదవ్ కోరారు. స్థానిక కాంగ్రెస్ నాయకులతో కలిసి జిల్లా కలెక్టర్ కార్యాలయంలో కలెక్టర్ ను కలిసి వినపత్రం అందజేశారు. ఈ సందర్భంగా జవహర్ నగర్ ప్రాంతంలో ప్రజలు ఎన్నో విఘ్నాలు ఎదుర్కొంటున్న భూములు, ఇళ్ల రెగ్యులరైజేషన్ కు సంబంధించిన సమస్యలను కలెక్టర్ దృష్టికి తీసుకెళ్లారు. దశాబ్దాలుగా ఇళ్లు నిర్మించుకుని అక్కడే నివాసముంటున్న ప్రజలకు చట్టబద్ధమైన హక్కులు కల్పించాల్సిన అవసరం ఉందని, వారి సమస్యకు శాశ్వత పరిష్కారం చూపాలని వజ్రేష్ యాదవ్ కలెక్టర్ ను కోరారు. వినపత్రంపై కలెక్టర్ సానుకూలంగా స్పందిస్తూ, సమస్యను ప్రభుత్వం దృష్టికి తీసుకెళ్లి త్వరలోనే పరిష్కారం చూపేందుకు చర్యలు తీసుకుంటామని హామీ ఇచ్చారు. ఈ సందర్భంగా వజ్రేష్ యాదవ్ మాట్లాడుతూ.. “విజ్ఞ తరబడి జవహర్ నగర్ లో నివాసముంటున్న ప్రజలకు ఇళ్లపై పూర్తి హక్కులు కల్పించేందుకు ప్రభుత్వం దృష్టికి సమస్యను తీసుకెళ్లి పరిష్కారం కోసం కృషి చేస్తాం. ప్రజల న్యాయమైన హక్కుల కోసం కాంగ్రెస్ పార్టీ అండగా ఉంటుంది” అని తెలిపారు. ఈ కార్యక్రమంలో చంద్రపురి కాలనీ డివిజన్ కాంగ్రెస్ పార్టీ అధ్యక్షుడు మల్లెపూల శ్రీకాంత్ యాదవ్, జవహర్ నగర్ డివిజన్ అధ్యక్షుడు శాంతి కోటేష్ గౌడ్, మాజీ డిప్యూటీ మేయర్ రెడ్డిశెట్టి శ్రీనివాస్, మాజీ కార్పొరేటర్ గొడుగు వేణు, ఎడ్ల శ్రీనివాస్ రెడ్డి, బిల్లి శ్రీనివాస్, బింగి నతీష్ గౌడ్, మనోధర్ రెడ్డి, మాట్ల వినయ్ కుమార్, యాదగిరి యాదవ్, ఎర్రగుంట్ల వెంకటేష్, వీర్ల బుజ్జి, నాయకం భాస్కర్, సర్ర మహేష్, బబ్బా ముదిరాజ్, గజ్వేల్ శంకర్, మాధవరెడ్డి, రఫీక్ తదితరులు పాల్గొన్నారు.



రోడ్డు మరమ్మత్తులు చేయాలని అఖిలపక్షం ఆధ్వర్యంలో పాదయాత్ర

మన ప్రజాప్రతినిధి/ మనకొండూరు తేదీ 27 సెప్టెంబర్

: అఖిల పక్షం - ప్రజా సంఘాల ఆధ్వర్యంలో ఇల్లంతకుంట నుండి అనంతరం మీదుగా రహీం ఖాన్ పేట, వెల్లిపూర్, గుడెపల్లె వల్లంపల్లి, ఒగులాపూర్ గ్రామాల గ్రామాల నుండి రాజన్న సిరిసిల్ల జిల్లా కేంద్రానికి వెళ్లే రోడ్డు మరమ్మత్తులు చేయాలి.. అనంతరం బ్రిడ్జి, ఒగులాపూర్ కెనాల్ పనులు పూర్తి చేసి ప్రజలకు సురక్షితమైన బస్ సౌకర్యం కలిపించాలని రాష్ట్ర ప్రభుత్వాన్ని డిమాండ్ చేస్తూ ఈ రోజు పాదయాత్ర చేపట్టడం జరిగింది ఈ సందర్భంగా అంజేర్గర్ యువసేన రాష్ట్ర అధ్యక్షులు సావనపెల్లి రాకేష్ మాట్లాడుతూ.. ఇల్లంతకుంట బస్టాండ్ నుండి పాదయాత్ర ప్రారంభించుకొని అనంతరం, రహీంఖాన్ పేట, ఎర్ర నర్సపల్లె, వెల్లిపూర్ గ్రామం వరకు చేరుకొని మొదటి రోజు పాదయాత్ర ముగించడం జరిగింది, రేపు 28న వల్లంపల్లి గ్రామం లో రెండవ రోజు పాదయాత్ర చేపట్టి ఒగులాపూర్ గ్రామం నుండి రాజన్న సిరిసిల్ల కలెక్టరేట్ వరకు చేరుకొని కలెక్టర్ కు వినతి పత్రం అందజేయడం జరుగును, రేపు వల్లంపల్లి గ్రామానికి అన్ని రాజకీయ పార్టీల నాయకులు, యువకులు పెద్ద ఎత్తున పాల్గొని విజయవంతం చేయగలరని కోరుచున్నాను. ఈ కార్యక్రమం లో బిఎస్సీ కరీంనగర్ జిల్లా కార్యదర్శి ఏనుగుల లింగన్న, సిఐఐ మండల కార్యదర్శి తీపిరెడ్డి తిరుపతి రెడ్డి, బి.ఎస్.పి మానకొండూర్ నియోజకవర్గం ఇంచార్జి కొంపెల్లి పర్వరాములు, ప్రజా సంఘాల నాయకులు కముటం తిరుపతి, గరిగి శ్రీనివాస్ ,బిత్తిని భూషేష్ గౌడ్, ఎం ఆర్ పి ఎస్ నాయకులు సంగెం అనిల్, ఆయా పార్టీ ల నాయకులు, యువకులు తదితరులు పాల్గొని సంఘభావం తెలిపారు.



ఇద్దరి మృతదేహాలు లభ్యం

మన ప్రజాప్రతినిధి సిద్దిపేట జిల్లా: అక్టోబర్ పేట భూంపల్లి :

మండల పరిధిలోని రుద్రారం గ్రామంలో మొన్న జరిగిన గణపతి నిమజ్జనంలో గల్లంతైన పాఠ రమేష్, కళాలి నవీన్ మృతదేహాలు ఆదివారం లభ్యమయ్యాయి. దుబ్బాక సిఐ రాజేష్, మిరుద్వాడ్డి ఎస్ఐ సతీష్, పోలీస్ సిబ్బంది, గజ తాతగాళ్ల సహాయంతో ముమ్మరంగా గాలింపు చర్యలు చేపట్టి మృతదేహాలను వెలికి తీశారు. పాఠ రమేష్ కు బార్య ఇద్దరు కుమారులు ఉన్నారు. పెద్ద దిక్కును కోల్పోవడంతో కుటుంబం రోడ్డున పడిందని. ఇంకో మృతుడు కళాలి నవీన్ కు పెళ్లి కాలేదు తీతికొంది కోడుకు చనిపోవడంతో తల్లిదండ్రులు గుండెలు పగిలారా రోదించారు. ఓకే గ్రామంలో ఇరువురు చనిపోవడంతో మృతుల కుటుంబాలతో పాటు కుటుంబ సభ్యుల రోదనలు రుద్రారం గ్రామస్థులు శోకసముద్రంలో మునిగి పోయింది. మృతదేహాలను పోస్టుమార్టం నిమిత్తం దుబ్బాక ప్రభుత్వ ఏరియా ఆసుపత్రికి తరలించినట్లు స్థానిక పోలీసులు తెలిపారు.



అనారోగ్యంతో బాధపడుతున్న వారిని పరామర్శించిన వంగ రాజేశ్వర్ రెడ్డి

మన ప్రజా ప్రతినిధి తెలుగు దినపత్రిక

సెప్టెంబర్ 27 చిన్నకోడూరు: చిన్నకోడూరు

మండలంలో అనారోగ్యంతో బాధపడుతున్న పలువురిని, ప్రమాదంలో గాయపడిన చిన్నారిని వంగ రాజేశ్వర్ రెడ్డి పరామర్శించారు. చిన్నకోడూరు మండలం ఓబులాపూర్ గ్రామ మాజీ సర్పంచ్ ఐలయ్య యాదవ్ తల్లి అనారోగ్యంతో బాధపడుతున్న విషయం తెలుసుకున్న వంగ రాజేశ్వర్ రెడ్డి వెంటనే స్పందించి స్వయంగా ఆసుపత్రికి వెళ్లి ఆమె ఆరోగ్య పరిస్థితిని అడిగి తెలుసుకున్నారు. వైద్యులతో మాట్లాడి మెరుగైన వైద్యం అందేలా అవసరమైన సహకారం అందించాలని సూచించారు. అదేవిధంగా చిన్నకోడూరు మండల కేంద్రానికి చెందిన వేములవాడ చందు కుమారుడు ప్రమాదపశాత్తు గాయపడిన విషయం తెలుసుకున్న వంగ రాజేశ్వర్ రెడ్డి ఆసుపత్రికి వెళ్లి బాబుడిని పరామర్శించారు. వైద్యులను అడిగి గాయం తీవ్రత, అందుతున్న చికిత్స గురించి తెలుసుకుని కుటుంబ సభ్యులకు ధైర్యం చెప్పారు. అలాగే చిన్నకోడూరు మండలం కమ్మరపల్లి గ్రామానికి చెందిన కొమ్మరాజుల రాజకుమార్ అనారోగ్యంతో బాధపడుతున్న విషయం తెలుసుకున్న వంగ రాజేశ్వర్ రెడ్డి ఆసుపత్రికి వెళ్లి పరామర్శించారు. ఆయన ఆరోగ్య పరిస్థితిని కుటుంబ సభ్యులను అడిగి తెలుసుకుని, త్వరగా కోలుకోవాలని ఆకాంక్షించారు. అనారోగ్యం, ప్రమాదం వంటి ఆపద సమయంలో బాధిత కుటుంబాలకు అండగా నిలిచి, వారి ఆరోగ్య పరిస్థితిని స్వయంగా తెలుసుకుంటూ భరోసా కల్పించారు

